

माजपा के पदाधिकारियों ने गांव के बूथों पर पहुंच युवाओं के मरवा रहे हैं फार्म, नाम बढ़वाने के लिए प्रोत्साहित भी कर रहे

गांवों से शहर तक युवाओं को वोटर बनाने में जुटे

गोण्डा | हिन्दुस्तान संवाद

मतदाता पुनरीक्षण अभियान के तहत भाजपा के प्रदेश पदाधिकारियों व जिले के पदाधिकारियों ने बूथों पर जाकर मतदाता पुनरीक्षण देखा। उन्होंने 18 वर्ष पूरा करने वाले लोगों से अपना नाम मतदाता सूची में डलवाने की अपील की। पदाधिकारियों ने युवा वोटर्स से चुनाव आयोग द्वारा दिया गया फार्म भी भरवाया।

करनैलगंज विधानसभा के पचमढ़ी गांव के बूथ संख्या 111 में भाजपा प्रदेश मंत्री संतोष सिंह ने पहली बार वोटर बनने वाले युवाओं को चुनाव आयोग द्वारा दिया गया फार्म 6 भरवाया। जिला अध्यक्ष पीयूष मिश्रा ने बेलसर मंडल के सिसई गांव के बूथ संख्या 145 में जाकर मतदाता पुनरीक्षण अभियान के तहत मतदाताओं से मिले और उनको आने वाले लोकसभा चुनाव 2019 के मतदाता सूची में नाम बढ़वाने के लिए प्रोत्साहित किया। अभियान में जिलाध्यक्ष के साथ ही साथ करनैलगंज में जिला उपाध्यक्ष बिदेश्वरी प्रताप सिंह, लाल साहेब, बूथ अध्यक्ष बबलू सिंह, कौशल सिंह, बबलू शुक्ला, रामजस यादव, पवन सिंह, तथा बेलसर मंडल



बेलसर के सिसई गांव में युवाओं व मतदाताओं से मिलते जिलाध्यक्ष

में मंडल अध्यक्ष शैलेंद्र सिंह, सेक्टर संयोजक अमरपाल सिंह, बूथ अध्यक्ष सुरेश दुबे, राहुल सिंह, गयादीन, अजीत प्रताप सिंह, प्रदीप सिंह शामिल रहे।

धानेपुर संवाद के अनुसार मेहनौन विधायक विनय कुमार द्विवेदी मुन्ना भैया ने रविवार को विधानसभा क्षेत्र के कई गांवों में जाकर मतदाता सूची का सत्यापन किया और 18 साल की उम्र पूरी कर चुके युवाओं से मतदाता बन लोकतंत्र में भागीदार बनने का आह्वान किया। मंडल अध्यक्ष चंद्र प्रकाश शुक्ल ने सरकार द्वारा संचालित योजनाओं की जानकारी दी7 इस दौरान विधायक

अनुज बूजेश कुमार द्विवेदी छोटे भैया, मनोज तिवारी, शीतला प्रसाद आजाद, ददन शुक्ल, शांति प्रकाश कौशल, राम नरेश गुप्ता, राघवराज मिश्र, अंगद वर्मा, हरिश अभिषेक मिश्र रहे।

खरगपुर संवाद के अनुसार प्रदेश कार्यसमिति सदस्य शेष नरायन मिश्र ने ग्राम पंचायत रनियापुर बूथ पर संगठन कार्यकर्ताओं की बैठक की। बैठक में मतदाताओं के सूची का पुनरीक्षण कर नए मतदाताओं को शामिल करने पर बल दिया। इस दौरान राजेश सोनी, डॉ. दिनेश तिवारी, पदुमनाथ शुक्ल, रवीन्द्र करश्यप, विजय शुक्ला, राम करन तिवारी रहे।



नवाबगंज के लोलपुर गांव में युवाओं से रूबरू हुए कैबिनेट मंत्री

• हिन्दुस्तान

पांच बूथों पर पहुंचे कैबिनेट मंत्री

नवाबगंज। रविवार से शुरू हुए मतदाता पुनरीक्षण अभियान में पार्टी के आवाह्न पर समाज कल्याण मंत्री रमापति शास्त्री ने मनकापुर विधान सभा के पांच बूथों का दौरा करते हुए अभियान के प्रगति का निरीक्षण किया। विभिन्न बूथों पर अठारह वर्ष पूरे कर चुके युवाओं को मतदाता सूची में शामिल करने के फार्म पर हस्ताक्षर करवाये। रविवार के सुबह मंत्री सबसे पहले लोलपुर बूथ पर पहुंचे यहां के दो बूथों पर दस लोगों के फार्म भरवाए गए। क्षेत्रीय लेखपाल नन्द लाल तिवारी के मौजूद न रहने पर मंत्री ने नाराजगी जताई। देवा और उमरिया गांव के बूथों पर पर मंत्री की उपस्थिति में ग्यारह नये लोगों ने मतदाता सूची में शामिल होन की औपचारिकता पूरी की। पहली और दुर्जनपुर गांव में भी पहुंच कर मंत्री ने अभियान में सहयोग कर रहे पार्टी के बूथ अध्यक्ष और वीएलओ की होसला आफजाई की। इस दौरान जयराम सिंह, जनार्दन सिंह, अभिषेक सिंह, अंकित सिंह, करन सिंह, रूद्र प्रताप सिंह, डॉ. वीर सिंह, मो. इलियास, पुष्पीराज पाण्डे, प्रेम प्रकाश भारती, पीआरओ वेद प्रकाश दुबे, सूर्य लाल दुबे, अजय पाण्डे, दुर्गा प्रताप सिंह रहे।

श्रद्धांजलि सभा और राजयोग साधना हुई

नवाबगंज | हिन्दुस्तान संवाद

प्रजापिता ब्रह्मा कुमारीज के स्थानीय सेवा केन्द्र पर रविवार की सुबह इस अन्तराष्ट्रीय संगठन की संस्थापक सदस्या रही बी के जगदम्बा 'मम्मा' की 53वीं पुण्य तिथि पर श्रद्धांजली सभा और राजयोग साधना के कार्यक्रम का आयोजन किया गया। थाना प्रभारी आनन्द सिंह कार्यक्रम के मुख्य अतिथि रहे।

सेवा केन्द्र की प्रभारी बी के रेखा ने मम्मा की सेवा, समर्पण और त्याग की मिसाल देते हुये संस्था के प्रगति में उनके प्रयासों को सही तरीका की उन्होंने कहा कि संस्था में बीके जगदम्बा की साकार जीवन में सभी भाई बहनों के प्रति उनका विशेष प्रेम और मधुर व्यवहार के चलते ही उनका नाम मम्मा हो गया था और आज भी उनकी सूक्ष्म पालना सभी बीके भाई बहनों को मिल रही है। मुख्य अतिथि एसएसआई आनन्द सिंह ने कहा की शान्ति स्थापना के लिए पूरे दुनिया में कार्य कर रही संस्था के वरिष्ठ बहन बीके जगदम्बा के श्रद्धांजली सभा में उपस्थित



रविवार को श्रद्धांजलि सभा में बीके बहनों के साथ मौजूद पुलिसकर्मी

• हिन्दुस्तान

श्रद्धांजलि सभा

- संस्थापक सदस्या रही बीके जगदम्बा 'मम्मा' की पुण्यतिथि
- 53वीं पुण्यतिथि पर आयोजित किए गए विविध कार्यक्रम

होना उनके लिए सम्मान की बात है। संस्था द्वारा समाज में अध्यात्मिक चेतना

मजलिस में उठी जन्नतुल बकी फिर बनाने की मांग

खोरहंसा | हिन्दुस्तान संवाद

इमामबारागाह हुसैनिया तख्बगंज रोड काबगंज में शनिवार देरशाम मजलिस का आयोजन किया गया। मदीना मुनव्वरा में हजरत फातमा (र. अ.) के रोजे मुबारक जन्नतुल बकी को ढहाने की लेकर गम व गुस्से का इजहार किया गया। जन्नतुल बकी को फिर से बनाने की कालात की गई।

मौलाना सैयद फसाहत हुसैन ने कहा कि अल्लाह वालों की निशानियां को मिटाने वाले कभी इस्लाम के दोस्त नहीं हो सकते हैं। मौलाना ने कहा कि नेक दिल शासक अल्लाह वालों की निशानी को बनाने का काम करते हैं, उन्हें गिराने या मिटाने का काम नहीं करते। मौलाना ने आरोप लगाया कि पश्चिमी मुमालिक सज्जी सरकार को ऐसे मुद्दे में उलझाकर उनका इस्तेमाल कर रहे हैं। शिया क्लब के अध्यक्ष डॉ. सैयद आजम हुसैन आबादी ने आये हुए लोगों



इमाम बारागाह हुसैनिया में मजलिस करते मौलाना सैयद फसाहत हुसैन का शुक्रिया अदा किया। सैयद शबाहत हुसैन, फहीम काजमी, खालिद हुसैन, अजीम जाफरी, महजयार मेहदी, सादिक जफर, कमाल अब्बास, फिरोज आजम हुसैन आबादी ने आये हुए लोगों

पर्यावरण संरक्षण की छोड़ी गई मुहिम

गोण्डा | हिन्दुस्तान संवाद

पूर्व माध्यमिक विद्यालय कुरसहा के शिक्षक विवेक पाठक गर्मी की छुट्टियों का सदुपयोग गांव के लोगों को पर्यावरण संरक्षण के लिए जागरूकता अभियान चलाकर कर रहे हैं। इस अभियान में स्कूल के बच्चे, उनके परिजन व विद्यालय प्रबंध समिति के पदाधिकारी और ग्राम प्रधान भी कर रहे हैं।

शिक्षक विवेक ने हिन्दुस्तान को बताया कि इस बार गर्मी की छुट्टियों में उन्होंने पर्यावरण संरक्षण के लिए जागरूकता अभियान चलाने का निर्णय किया। इसके लिए मीना मंच की बालिकाओं व विज्ञान क्लब के बालक सदस्यों को इसमें सहयोग के लिए राजी करना पहला पड़ाव था। जागरूकता के लिए उन्होंने टीम को जरूरी सहायक सामग्रियां देकर दो टीमों में विभक्त किया। मीना मंच की रिकू, रिकी, कालल, शशि, खुशी, साक्षी, दिव्या, को गांव की महिलाओं को इसके लिए जागरूक करने का जिम्मा दिया गया जबकि पुरुषों को जागरूक करने का



कुरसहा गांव में पोस्टर के जरिए ग्रामीणों को जागरूक करते स्कूली छात्र

• हिन्दुस्तान

बोड़ा उन्होंने बालको की टीम में आकाश, शुभम, अमित, सचिन के जिम्मे किया। विवेक ने बताया कि बच्चे स्लोगन, पोस्टर, बैनर, नारों के माध्यम से लोगों को पौधरोपण व लगाए गए पौधों की देखभाल करने में बताया कि एसएमसी अध्यक्ष गोपाल कृष्ण शुक्ला व प्रधान संतोष पाण्डेय उनका भरपूर सहयोग कर रहे हैं। सभी के सिमिलित प्रयासों से अब तक कुरसहा पंचायत के मजरे रायपुर, ब्रहमचारी, खटिकनपुरवा के लोगो को पर्यावरण संरक्षण, जल संरक्षण, रलोबल वार्मिंग, प्रदूषण, स्वच्छता, आदि के बारे में बताया गया

है। कहा कि अभियान की शुरूआत स्कूल परिसर में तकरीबन 100 पौधे लगाकर हुई थी जिसे अब गांव स्तर तक पहुंचाने का प्रयास है।

अभिभावकों को हस्ताक्षर बनाना सिखाते हैं : शिक्षक विवेक ने अपने गांव में निरक्षर अभिभावकों को साक्षर बनाने का अभियान भी चलाया है। जिसमें अब तक वे 4 महिला 11 पुरुषों को हस्ताक्षर बनाना सिखा चुके हैं। बताया कि कक्षा 8 के बाद बेटियों को स्कूल न भेजने वाले अभिभावकों को व बेटियों को आगे की पढ़ाई कराने के लिए प्रेरित कर रहे हैं। गरीब परिवार के बच्चों को आर्थिक मदद दिलाने की कोशिशें हैं।

पूर्व प्रधान समेत 3 लोगों पर मारपीट का केस दर्ज

मेहनौन | हिन्दुस्तान संवाद

बैनामे की जमीन पर निर्माण कर रहे लोगो पर गांव के पूर्व प्रधान सहित अन्य लोगो ने मौके पर पहुंच कर निर्माण कर रहे लोगो के ऊपर लाठी डंडों से पीटना शुरू कर दिया। जिसमें यम दुलारे बुरी तरह घायल हो गए। जानकारी मिलते ही पहुंची ईटियाथोक पुलिस टीम ने घायल को इलाज के लिए जिला चिकित्सालय भेजा। मामले में पुलिस ने 4 लोगों के खिलाफ प्राथमिकी दर्ज की है।

मामला कोतवाली इटियाथोक ग्राम नौशहरा परसिया बहोरीपुर का है। यहां के राम दुलारे मिश्रा पुत्र श्री राम मिश्रा ने बताया कि वह अपने बैनामा की जमीन पर बुनियाद भर रहे थे तभी गांव के ही पूर्व प्रधान जकाउल्ला व उनके परिजन अताउल्ला, तारिक और साजिद ने लाठी डंडे से लैस होकर आ गए और बुनियाद भरने से रोकते हुए जमकर मारा-पीटा जिससे राम सर फट गया। बाद में परिजन ने रामदुलारे को इलाज के लिए सीएचसी

इटियाथोक ले गए। जहां उनको इलाज के लिए जिला अस्पताल में भर्ती कराया गया। प्रभारी थानाध्यक्ष अश्विनी पांडेय ने बताया कि मामले में पूर्व प्रधान सहित तीन अन्य लोगो के खिलाफ रिपोर्ट दर्ज की गई है।

सीओ भी पहुंचे घटनास्थल : जमीन विवाद में हुई मारपीट की जानकारी होने पर सीओ ब्रह्मा सिंह ने मौके पर पहुंच कर मामले की जानकारी ली। मामले में नामजद सभी आरोपियों को जल्द से जल्द गिरफ्तार करने की बात कही।

एसपी के सामने भी दोनो पक्षों ने रखा था मामला : कोतवाली इटियाथोक में चार दिन पूर्व जनता की समस्याओ को सुनने आए एसपी लल्लन सिंह के सामने भी भूमि विवाद को लेकर दोनो पक्षों ने अपनी बात रखी।

एसपी श्री लल्लन सिंह ने कड़ा रुख अपनाते हुए हिदायत दी थी कि मामले में राजस्व टीम और पुलिस टीम को भेजकर जमीन के सही पैमाइश कराई जाएगी।

पाटोत्सव महोत्सव का हुआ समापन

छपिया | हिन्दुस्तान संवाद

भगवान घनश्याम महाराज की जन्म स्थली स्वामीनारायण मंदिर का 168 वां स्थापना दिवस पाटोत्सव का पूर्णाहुति के साथ समापन किया गया। महोत्सव में महाअभिषेक व अन्नकूट छप्पन भोग दर्शन में हरिभक्तों ने अपने हाथों से विविध प्रकार का व्यंजन मैसू, घारी, गुलाब जामुन, लड्डू, बर्फी, सब्जी, फल व ममकीन का भोग लगाया। कोठारी ब्रह्मचारी स्वामी हरि स्वरूपा नंद महाराज ने बताया कि अन्नकूट दर्शन का विधिभक्त है। अम्बालाल भाई, कुशल भगत पतित स्वामी चिराग भाई, माधवराम तिवारी, कमलेश पाण्डेय, पूर्व प्रमुख बाबू राम यादव, मंडल अध्यक्ष दिनेश शुक्ल, विक्रम, दीपक, अमृज पटेल, उमेश पाण्डेय, पप्पू तिवारी, कल्पेश, गिरीश, राजा भगत, पंकज, दारा वर्मा अशोक मोदी रहे।



स्थल पर प्रतीकात्मक उद्घाटन किया। उन्होंने पूर्णाहुति के साथ पाटोत्सव का विधिवत समापन करया। उन्होंने कहा

कि छपिया मंदिर को विकास की परिधि से पूरी तरह से जोड़ा जायेगा। पूर्ण पर्यटन का दर्जा दिलाया जायेगा।

रेस्टोरेन्ट का उद्घाटन



सरकुलर रोड पर रेस्टोरेन्ट का उद्घाटन करते महबूब मीनाशाह

• हिन्दुस्तान

गोण्डा। सरकुलर रोड स्थित होटल जेपी पैलेस जाफरन रेस्टोरेन्ट का उद्घाटन मदरसा मीनाईया के अल्हाज महबूब मीनाशाह ने किया। जेपी पैलेस जाफरन रेस्टोरेन्ट को आधुनिकृत तरीके से लैस किया गया है। सीसीटीवी कमरों के साथ होटल में आने वाले लोगों के लिए कई प्रकार की सुविधाएं मुहैया कराई जाएंगी। स्वादिष्ट भोजन और जलपान शहर के अन्य होटलों और रेस्टोरेन्ट से अलग

व्यवस्था होगी। मीनाईया के मीनाशाह ने रेस्टोरेन्ट के आधुनिकीकरण को लेकर खुशी जताई है। कहा कि यह अपने आप में शानदान होगा। पूर्व कैबिनेट मंत्री विनोद कुमार सिंह उर्फ पंडित सिंह, दुष्यंत कुमार ज्ञान, नंद किशोर, पूर्व चेयरमैन कमरूद्दीन, सूर्य नारायण तिवारी, केके श्रीवास्तव, विनोद कुमार श्रीवास्तव, सईद मीनाई, मौलाना मुजफ्फिक, वली मोहम्मद, मेहदी रजा आदि रहे।

कालोनी को मिली खड़जे की सड़क, खुशी

गोण्डा | हिन्दुस्तान संवाद

सिविल लाइन के कृष्णानगर कालोनी में सड़क निर्माण प्रस्ताव को शालानी की हरी झण्डी मिलने पर कालोनी के लोगों ने एक दूसरे को मिठाई खिलाकर खुशी जताई है।

कई वर्षों से सड़क निर्माण के लिए कालोनी और क्षेत्रीय प्रधान भुवनेश्वर दत्त दुबे प्रयासरत थे। रविन्द राय बताते हैं कि कई बार खड़जे की सड़क निर्माण के लिए लोगों ने प्रशासन को पत्र लिखा। प्रधान सहित सड़कों लोगों ने डीएम और एसडीएम को ज्ञापन भी सौंपा। इसके बाद भी प्रशासन की ओर से कोई कार्रवाई नहीं हुई। सड़क के लिए लोग संघर्ष करते रहे। आखिरकार सफलता मिल गई। प्रशासन ने लोगों की दिक्कतों को संज्ञान में ले सड़क निर्माण के प्रस्ताव को मंजूरी दी। प्रधान भुवनेश्वर दत्त दुबे ने बताया कि खड़जे की सड़क निर्माण के लिए 2.5 लाख रुपए आवंटित हुए हैं। सड़क पीएसपी गेट नम्बर 3 के निकट से बनाई जाएगी।



कालोनी की सड़क को हरी झण्डी मिलने पर स्वागत करते लोग

• हिन्दुस्तान

उमाशंकर पाण्डेय, केके पाण्डेय, मनोज राय, राजेश सिंह, लल्लन कनौजिया, राजेश प्रसाद निषाद, साहब दयाल यादव, अमित सिंह, विजय यादव,

विजय सिंह, त्रियुगी नारायन पाण्डेय, संतोष दुबे, नित्यानंद तिवारी, प्रदीप चन्द्र शुक्ला, नितेश पाण्डेय, शिवशंकर चतुर्वेदी रहे।